

# नव भारत



5

प्रदेश में कब तक असुरक्षित रहेंगी बेटियां : जीतू

6

भारतीय हथकरघा भविष्य को बना रहे सशक्त

7

अमेरिकी टैरिफ का असर सीमित : रिपोर्ट

8

प्लेयर ऑफ द मंथ की रेस में गिल, मुल्डर, स्टोक्स

## पांच साल बाद चीन जाएंगे मोदी

गलवान के बाद जिनपिंग से होगी मोदी की गलवाहियां

भारत-जापान शिखर सम्मेलन में हिस्सा लेंगे

30 अगस्त को पहले जापान जाएंगे | 31 अगस्त को चीन पहुंचेंगे | 2024 में ब्रिक्स सम्मेलन के दौरान कजान में मोदी-जिनपिंग मुलाकात हुई थी



ये चीन की पहली यात्रा है। एससीओ के सदस्य देशों के साथ क्षेत्रीय सुरक्षा, आतंकवाद, और व्यापार जैसे मुद्दों पर चर्चा होगी। भारत-चीन संबंधों में स्थिरता और संवाद की बहाली की कोशिश होगी। जापान यात्रा के दौरान पीएम मोदी अपने समकक्ष प्रधानमंत्री फुजियो किशिदा से मुलाकात करेंगे। भारत-जापान वार्षिक सम्मेलन में दोनों देशों के बीच रणनीतिक, आर्थिक और तकनीकी साझेदारी को विस्तार देने पर चर्चा होगी।

मुख्य मुद्दों में मुंबई-अहमदाबाद बुलेट ट्रेन परियोजना, जिसमें जापान की नई शिकानसेन

कृत्य भवन से तय होगी राष्ट्र की दिशा : मोदी

प्रधानमंत्री नरेंद्र मोदी ने बुधवार को राजधानी दिल्ली स्थित कृत्य पथ पर कृत्य भवन-3 का उद्घाटन किया। इस के बाद एक सार्वजनिक समारोह में देश को संबोधित करते हुए उन्होंने इसे एक ऐतिहासिक क्षण करार दिया। पीएम मोदी ने कहा कि अगस्त का महीना क्रांति का महीना है और आज हम आधुनिक भारत के निर्माण की श्रृंखला में एक और उपलब्धि के साक्षी बन रहे हैं। प्रधानमंत्री ने कहा कि कृत्य भवन-3 केवल एक इमारत नहीं है, बल्कि यह विकसित भारत की नीतियों और निर्णयों का केंद्र बनेगा। उन्होंने कृत्य भवन, नया संसद भवन, भारत मंडप, रक्षा भवन और युद्ध स्मारक जैसे निर्माणों को राष्ट्र के भविष्य का दिशा-निर्धारक बताया। प्रधानमंत्री ने कहा, कृत्य हमारे संस्कारों का मूल है, यह सिर्फ शब्द नहीं, बल्कि करोड़ों देशवासियों के सपनों की तपोभूमि है। कृत्य हर जीवन में प्रेरणा की ज्योत जलाता है, यही मां भारती की ऊर्जा है। उन्होंने प्रशासनिक व्यवस्था की वर्तमान स्थिति पर भी टिप्पणी करते हुए कहा कि वर्तमान में दिल्ली में केंद्र सरकार के कई मंत्रालय 50 से अधिक किराए के भवनों में काम कर रहे हैं, जिन पर सालाना लगभग 1,500 करोड़ रुपये का किराया खर्च हो रहा है। कृत्य भवन के निर्माण से यह बोझ कम होगा और प्रशासन अधिक सुदृढ़ और दक्ष बनेगा। उन्होंने यह भी बताया कि नए भवनों में सौर ऊर्जा का भी उपयोग किया जा रहा है जिससे ये पर्यावरण के अनुकूल होंगे।

सूत्रों के अनुसार, भारत-चीन संबंधों में स्थिरता बहाली और सीमा तनाव में कमी के प्रयासों को आगे बढ़ाने पर विशेष चर्चा हो सकती है। इससे पहले अक्टूबर 2024 में ब्रिक्स सम्मेलन के दौरान कजान में मोदी-जिनपिंग मुलाकात हुई थी, जिसके बाद सीमा विवाद सुलझाने की दिशा में गति आई थी। अब यह यात्रा दोनों देशों के बीच विश्वास बहाली का एक और प्रयास मानी जा रही है।



## दूसरे दिन भी दो श्रद्धालुओं की मौत

गुजरात और हरियाणा निवासी थे दोनों मृतक

लाया गया जहां चिकित्सकों ने उन्हें मृत घोषित कर दिया। पुलिस से प्राप्त जानकारी के अनुसार मृतकों में गुजरात के पंचावल निवासी 50 वर्षीय चतुरभाई आ. भूराभाई तथा हरियाणा के रोहतक निवासी 65 वर्षीय ईश्वर सिंह यादव पिता मवासिराम शामिल हैं। मृतक चतुरभाई का बुधवार को दोपहर अस्पताल के पीछे स्थित एक होटल के पास अचानक स्वास्थ्य खराब हो गया था। वहीं मृतक ईश्वर सिंह यादव का भी लगभग शाम 4 बजे कुबेरेश्वर धाम में अचानक स्वास्थ्य खराब हो गया था। दोनों को जिला चिकित्सालय पहुंचाया गया था। जहां डॉक्टरों ने उन्हें मृत घोषित कर दिया था।

मंगलवार को हुई थी दो मौत

विटलेश सेवा समिति द्वारा आयोजित कावड़ यात्रा में शामिल होने के लिए कई दिन पूर्व से श्रद्धालुओं का आना शुरू हो गया था। मंगलवार को कुबेरेश्वर में हजारों श्रद्धालु मौजूद थे। बताया जाता है कि आयोजन समिति द्वारा बढ़ती भीड़ को देखते हुए रुद्राक्ष वितरण बंद कर दिया जा जिससे भीड़ बेकाबू हो गई थी और भगदड़ की स्थिति निर्मित हो गई थी। इस भगदड़ में दो महिला श्रद्धालुओं की मौत हो गई थी। और कई श्रद्धालु घायल भी हो गये।

### एक नजर में

रेपो रेट में नहीं हुआ बदलाव

नई दिल्ली। भारतीय रिजर्व बैंक (आरबीआई) ने मौद्रिक नीति की समीक्षा बैठक में रेपो रेट को 5.5 प्रतिशत पर स्थिर रखा है। लगातार तीन बार रेपो दर में कटौती के बाद इस बार कोई बदलाव नहीं किया गया। इसका सीधा असर यह होगा कि जिन लोगों ने ऋण (लोन) ले रखा है, उनकी ईएमआई में कोई राहत नहीं मिलेगी, क्योंकि आमतौर पर रेपो दर घटने पर ही बैंक ब्याज दरें घटाते हैं। रेपो रेट बढ़ रही है जिस पर आरबीआई का रुख तटस्थ (न्यूट्रल) बना हुआ है। आरबीआई गवर्नर संजय मल्होत्रा ने बताया कि कोर मुद्रास्फीति 4 प्रतिशत के आसपास स्थिर है।

### अमेरिकी विमान दुर्घटना में 4 लोगों की मौत

पेरिजोना। अमेरिका में पेरिजोना प्रांत के नवाजो नेशन में बुधवार को एक विमान के दुर्घटनाग्रस्त होने से चार लोगों की मौत हो गयी। नवाजो नेशन पुलिस ने फेसबुक पर बताया, दुर्घटना के समय यह छोटा विमान पास के एक अस्पताल से एक मरीज को लेने जा रहा था। पुलिस के अनुसार, यह दुर्घटना अपराह्न करीब 12.40 बजे पेरिजोना के चिनले के पास हुयी। एक रिपोर्ट में नवाजो पुलिस के हवाले से बताया, हम पीड़ितों के परिवार और प्रियजनों के प्रति गहरी संवेदना व्यक्त करते हैं। संघीय उड्डयन प्रशासन के अनुसार राष्ट्रीय परिवहन सुरक्षा बोर्ड ने बताया कि विमान बीचक्राफ्ट 300 था, जो नवाजो नेशन के चिनले म्यूनिसिपल हवाई अड्डे पर उतरते समय दुर्घटनाग्रस्त हो गया।

### गुस्ताखी माफ

दोस्त हो तो आपको जैसा, और न हो तो टुप्प के जैसा!



## लाड़ली बहनों को आज 1500 की राशि

राजगढ़ जिले के नरसिंहगढ़ कार्यक्रम में सीएम करेंगे राशि अंतरित

प्रशासनिक संवाददाता भोपाल, 6 अगस्त. मुख्यमंत्री डॉ. मोहन यादव मुख्यमंत्री लाड़ली बहना योजना के तहत गुरुवार 7 अगस्त को राजगढ़ जिले के नरसिंहगढ़ से प्रदेश की 1 करोड़ 26 लाख 89 हजार 823 लाड़ली बहनों के खातों में 1 हजार 859 करोड़ 1 लाख 32 हजार 350 रुपये की राशि का अंतरण करेंगे। इस बार लाड़ली बहनों को नियमित किस्त 1250 रुपये के अतिरिक्त रक्षाबंधन के शगुन के रूप में 250 रुपये भी दिये जाएंगे। इस प्रकार प्रत्येक लाड़ली बहना को रक्षाबंधन के पूर्व 1500 रुपये मिलेंगे। मुख्यमंत्री डॉ. यादव नरसिंहगढ़ में आयोजित राज्यस्तरीय कार्यक्रम में

## सभी एयरपोर्ट हाई अलर्ट पर

नई दिल्ली. 6 अगस्त. देशभर के एयरपोर्ट्स पर सुरक्षा व्यवस्था कड़ी कर दी गई है। बीसीएस (ब्यूरो ऑफ सिविल एविएशन सिक्योरिटी) को खुफिया एजेंसियों से सूचना मिली है कि 22 सितंबर से 2 अक्टूबर 2025 के बीच बड़े आतंकी हमले की आशंका है। इसके मद्देनजर नागरिक उड्डयन मंत्रालय ने सभी हवाई अड्डों, हेलीपैड, हवाई पट्टियों और प्रशिक्षण संस्थानों पर निगरानी बढ़ाने के निर्देश जारी किए हैं। खुफिया इनपुट में बताया गया कि कुछ असांजुक्त तत्व देश की हवाई सुरक्षा को निशाना बना सकते हैं। सभी एयरपोर्ट्स को हाई अलर्ट पर रखा गया है। सुरक्षा बलों को टर्मिनल, पार्किंग एरिया और परिसर में 24 घंटे गश्त के निर्देश दिए गए हैं। अंतरराष्ट्रीय और घरेलू उड़ानों पर भी विशेष निगरानी की जा रही है, कार्गो और मेल पार्सल की कड़ी जांच हो रही है।

## विधानसभा अनिश्चितकाल के लिए स्थगित

आठ विधेयक पारित

प्रशासनिक संवाददाता भोपाल, मप्र विधानसभा के मानसून सत्र का बुधवार देर शाम सत्रावसान हो गया। सत्र 28 जुलाई से आहुत किया गया था, जो कि 8 अगस्त तक संचालित होना था, लेकिन रक्षाबंधन पर्व को ध्यान में रखते हुए निर्धारित समय से दो दिन पहले ही सत्रावसान कर दिया गया। इस दौरान 8 बैठकें हुईं। सत्र के अंतिम दिन एक नया रिपोर्ट भी बना, जब 8 विधेयक पारित किये गये। सबसे बड़ी बात कि सभी विधेयकों पर बाकायदा सदन में चर्चा भी हुई। मानसून सत्र में राज्य सरकार ने वित्तीय वर्ष 2025-26 की अर्वाधिका का प्रथम अनुपूर्क बजट पहले ही पारित कर लिया था। इस तरह सरकार का सबसे बड़ा बिजनेस पहले ही पूर्ण हो गया था, उसके बाद विधेयकों को पारित कराने का सिलसिला शुरू हुआ। इस दौरान एक दर्जन से अधिक विधेयक भी पारित किये गये, जिसमें मप्र महानगर क्षेत्र नियोजन एवं विकास विधेयक 2025 और मप्र जन विश्वास उपबंधों का संशोधन

## अनाथ बच्चों को मुफ्त शिक्षा सुनिश्चित करे सरकार

राज्य सरकारें चार हफ्ते में अधिसूचनाएं जारी करें : सुप्रीम कोर्ट

नयी दिल्ली, 06 अगस्त. उच्चतम न्यायालय ने बुधवार को राज्यों को निर्देश दिया कि वे अनाथ, कमजोर वर्गों और वंचित समूहों के बच्चों के लिए निजी स्कूलों में 25 प्रतिशत कोटे के तहत मुफ्त शिक्षा देने की अनुमति संबंधी अधिसूचनाएं चार सप्ताह के अंदर जारी करें। न्यायमूर्ति बी वी नागरला और न्यायमूर्ति के वी विश्वनाथन की पीठ ने अधिवक्ता पीलेमी पाविनी शुक्ला की ओर से दायर याचिका पर यह आदेश पारित किया। पीठ ने कहा, दिल्ली, मेघालय, सिक्किम, अरुणाचल प्रदेश, गुजरात ने पहले ही अनाथ बच्चों को शिक्षा का अधिकार अधिनियम की धारा 12(1)(सी) की परिभाषा में शामिल करने के लिए अधिसूचना जारी कर दी है। बाकी राज्य भी इस संबंध में प्रक्रिया चार सप्ताह के भीतर पूरी कर लें।

## ट्रंप की धमकियों के बीच रूस पहुंचे अजित डोभाल

तेल-टैरिफ एएस-400 पर होगी रणनीतिक वार्ता

इसी हफ्ते रूस पहुंचने अमेरिकी विशेष दूत स्टीव विटकोफ

मॉस्को/नई दिल्ली, अगस्त. अमेरिका के पूर्व राष्ट्रपति डोनाल्ड ट्रंप की धमकियों के बीच भारत के राष्ट्रीय सुरक्षा सलाहकार अजित डोभाल रूस पहुंच गए हैं। इसी बीच रूस के राष्ट्रपति व्लादिमीर पुतिन ने बुधवार को अमेरिकी राष्ट्रपति के विशेष दूत स्टीव विटकोफ से मुलाकात की। डोभाल का रूस का दौरा पहले से तय था, लेकिन जिस तरह से ट्रंप ने भारत पर रूसी तेल खरीदने को लेकर टैरिफ और प्रतिबंध लगाने की धमकी दी है, उसने इस यात्रा को और भी अहम बना दिया है। सूत्रों के अनुसार भारत के विदेश मंत्री एस. जयशंकर भी इस महीने के अंत में रूस यात्रा पर जाएंगे। एक रूसी न्यूज एजेंसी के अनुसार डोभाल का यह दौरा भारत और रूस के बीच रणनीतिक साझेदारी को मजबूत करने के लिए हो रहा है।

## रूस के साथ व्यापार करने वाले देशों के लिए टैरिफ दर कभी निर्दिष्ट नहीं की : ट्रंप

वाशिंगटन. अमेरिका राष्ट्रपति डोनाल्ड ट्रंप ने स्पष्ट किया कि उन्होंने रूस के साथ व्यापार करने वाले देशों के लिए टैरिफ दर कभी निर्दिष्ट नहीं की है। ट्रंप ने 2028 लॉस एंजिल्स ओलंपिक पर चर्चा के लिए आयोजित व्हाइट हाउस प्रेस कॉन्फ्रेंस में बोलते हुए कहा, मैंने कभी प्रतिशत नहीं कहा, लेकिन हम इसका काफी हिस्सा लगाएंगे। हम देखेंगे कि अगले कुछ समय में क्या होता है। ट्रंप से जब रूसी तेल आयात पर कथित 100 प्रतिशत टैरिफ के बारे में पूछा गया तो उन्होंने कहा कल हमारी रूस के साथ बैठक है। हम देखेंगे कि क्या होता है। अमेरिकी राष्ट्रपति की टिप्पणियों की संयुक्त राष्ट्र में पूर्व अमेरिकी राजदूत निक्की हेली ने तीखी आलोचना की और उन पर भारत के साथ रणनीतिक संबंधों को खतरे में डालते हुए चीन के प्रति नरम रुख अपनाने का आरोप लगाया। हेली ने एक्स पर एक पोस्ट में कहा, भारत को रूस से तेल नहीं खरीदना चाहिए। लेकिन चीन जो एक विरोधी है और रूस एवं ईरान तेल का नंबर एक खरीदार है, को 90 दिनों के लिए टैरिफ पर रोक लगा दी गई है। चीन को फूट न दे और भारत जैसे मजबूत सहयोगी के साथ अपने रिश्ते खराब न करे।